

### Admission of some Notice given by the members

ಶ್ರೀ ಕೋಣಂದೂರು ಲಿಂಗಪ್ಪ (ತೀರ್ಥಹಳ್ಳಿ).—ಮೂರು ದಿವಸಗಳ ಹಿಂದೆ ನಾನು ಮೈಸೂರು ವಿಶ್ವವಿದ್ಯಾನಿಲಯಗಳಿಗೆ ಸೇರಿದ ಖಾಸಗಿ ಶಾಲೆಗಳ ಅಧ್ಯಾಪಕರುಗಳ ಚಳವಳಿಯ ಬಗ್ಗೆ ಒಂದು ಗಮನ ಸೆಳೆಯುವ ನೋಟೀಸು ಕಳುಹಿಸಿದೆ. ಅದರ ಬಗ್ಗೆ ತಾವು ಏನು ಮಾಡಿದ್ದೀರಿ ಎಂದು ಹೇಳಬೇಕು.

ಅಧ್ಯಕ್ಷರು.—ಅದನ್ನು ನಾಳೆ ಅಥವಾ ನಾಡಿದ್ದು ತೆಗೆದುಕೊಳ್ಳೋಣ.

ಶ್ರೀ ಶರಣಪ್ಪ (ದೇವದುರ್ಗ).—ಸ್ವಾಮಿ, ನಾನು ಒಂದು ರೆಗ್ಯುಲೇಟೆಡ್ ಮಾರ್ಕೆಟ್ ವಿಚಾರದಲ್ಲಿ ಕಾಲಿಂಗ್ ಅಟೆನ್‌ಶನ್ ನೋಟೀಸ್ ಕಳಿಸಿದ್ದೆ. ಅದು ಬಹಳ ಮುಖ್ಯವಾದ ವಿಚಾರ.

ಅಧ್ಯಕ್ಷರು.—ಎಲ್ಲವೂ ಒಂದೊಂದಾಗಿ ಬರುತ್ತದೆ.

ಶ್ರೀ ಕೋಣಂದೂರು ಲಿಂಗಪ್ಪ.—ಇನ್ನೊಂದು ವಿಷಯ. ಹಿಂದೆ ಸರ್ಕಾರದವರು ಮತದಾರರ ಪಟ್ಟಿಯನ್ನು ಪರಿಷ್ಕರಿಸುತ್ತೇವೆಂದು ಹೇಳಿದ್ದರು. ಅದನ್ನು ಇಲ್ಲಿಯವರೆಗೂ ಮಾಡಿಲ್ಲ. ತಾಲ್ಲೂಕು ಅಭಿವೃದ್ಧಿ ಮಂಡಲಿಗೆ ಚುನಾವಣೆ ಈಗಾಗಲೇ ನಡೆಸಲು ಏರ್ಪಾಡು ನಡೆಯುತ್ತಿದೆ. ಅದರ ಬಗ್ಗೆ ಏನು ಮಾಡಿದ್ದಾರೆಂದು ಕೇಳುತ್ತೇನೆ.

ಶ್ರೀ ಸಿ. ಬೈರೇಗೌಡ (ವೇಮಗರ).—ಮಂಗಳೂರಿನಲ್ಲಿ ಕಾರ್ಮಿಕನೊಬ್ಬನನ್ನು ಅವನ ಹೆಂಡತಿ ಮಕ್ಕಳ ಜೊತೆಗೆ ಪೊಲೀಸ್ ಸ್ಟೇಷನ್‌ಗೆ ಕರೆಕೊಂಡುಹೋಗಿ ಸಿಕ್ಕಾ ಪಟ್ಟಿ ಹೊಡೆದಿದ್ದಾರೆ. ಅದರ ಬಗ್ಗೆ ಒಂದು ಕಾಲಿಂಗ್ ಅಟೆನ್‌ಷನ್ ಕಳಿಸಿದ್ದೇವೆ.

ಶ್ರೀ ಬಿ. ವಿ. ಕಕ್ಕಿರಾಯ.—ಆ ಕಾರ್ಮಿಕನನ್ನು ಪೊಲೀಸ್ ಸ್ಟೇಷನ್‌ನಲ್ಲಿ ಸರಿಯಾಗಿ ಹೊಡೆದು ಧಳಿಸಿದ್ದಾರೆ. ಅದರ ಬಗ್ಗೆ ನಾನೂ ಮತ್ತು ಶ್ರೀ ಬೈರೇಗೌಡರು ಒಂದು ಕಾಲಿಂಗ್ ಅಟೆನ್‌ಷನ್ ಕಳಿಸಿದ್ದೇವೆ.

ಅಧ್ಯಕ್ಷರು.—ಅದನ್ನು ಮುಂದೆ ತೆಗೆದುಕೊಳ್ಳುತ್ತೇವೆ.

### Selection of Police Sub-Inspector in May 1972

ಶ್ರೀ ಬಿ. ಪುಟ್ಟಸ್ವಾಮಯ್ಯ (ರಾಮನಗರಂ).—ಸರ್ಕಾರದವರು ಇತ್ತೀಚೆಗೆ ಮೇ 1972 ರಲ್ಲಿ ಸಬ್-ಇನ್ಸ್‌ಪೆಕ್ಟರುಗಳನ್ನು ನೇಮಕ ಮಾಡುವುದಕ್ಕೋಸ್ಕರ ಎರಡು ಪರಿಶೀಲನಾಪೂರ್ವಕ ನಡೆದು 62 ಜನರನ್ನು ಆಯ್ಕೆ ಮಾಡಿ ಒಂದು ಪಟ್ಟಿಯನ್ನು ಮಾಡಿಕೊಂಡಿದ್ದಾರೆ. ಅದರ ಆಗ ಇದ್ದ ಐ.ಪಿ.ಸಿ. ಯವರು ರಿಟಾಯರ್ ಆಗಿದ್ದಾರೆ. ಈಗಿನ ವರ್ತಮಾನದ ಪ್ರಕಾರ ಆ ಪಟ್ಟಿಯನ್ನು ಹಾಗೆಯೇ ಇಟ್ಟು ಬೇರೊಂದು ಪಟ್ಟಿ ತಯಾರು ಮಾಡಬೇಕೆಂದು ಈಗಿನ ಐ.ಪಿ.ಸಿ. ಮತ್ತು ಸರ್ಕಾರದವರು ಒಟ್ಟು ಸೇರಿ ವ್ಯವಸ್ಥೆ ಮಾಡುತ್ತಿದ್ದಾರೆಂದು ನಾನು ಕೇಳಿದ್ದೇನೆ. ಅದರಿಂದ ಯಾರು ಅರ್ಹತೆಯಿಂದ ಅದರಲ್ಲಿ ಆಯ್ಕೆಯಾಗಿದ್ದಾರೆ ಅವರಿಗೆ ತುಂಬಾ ಅನ್ಯಾಯವಾದಂತೆ ಆಗುತ್ತದೆ. ಅದನ್ನು ಯಾವಾಗ ಬದಲಾಯಿಸುತ್ತಾರೆಂದು ಹೇಳುವುದಕ್ಕಾಗುವುದಿಲ್ಲ.

ಅದರಿಂದ ಅದರ ಬಗ್ಗೆ ನಾನು ಒಂದು ಕಾಲಿಂಗ್ ಅಟೆನ್‌ಶನ್ ಮೋಷನ್ ಕಳಿಸಿದ್ದೆ. ನೀವು ಇಂತಹ ಮುಖ್ಯವಾದ ವಿಚಾರಗಳನ್ನು ಹೇಳಲು ಅವಕಾಶ ಕೊಡದೆ ಸುಮ್ಮನೆ ಬೆಲ್ ಹೊಡೆದು ಕೂತುಕೊಳ್ಳಿ ಎಂದು ಹೇಳಿದರೆ ನಾವು ಕೇಳುವುದಕ್ಕಾಗುವುದಿಲ್ಲ. ಆಗಿರುವಂತಹ ಅನ್ಯಾಯಗಳನ್ನು ಇಲ್ಲಿ ನಾವು ಹೇಳದೆ ಮತ್ತೆ ಎಲ್ಲ ಹೇಳುವುದು ? ಅದರಿಂದ ದಯವಿಟ್ಟು ನೀವು ಆ ತರಹ ರಿಸ್ಪಿಕ್ಷನ್ ಹಾಕಬಾರದು. ಇದರ ಬಗ್ಗೆ ಸರ್ಕಾರಕ್ಕೆ ನಿರ್ದೇಶನ ಕೊಡಬೇಕೇ ಹೊರತು ನಮ್ಮನ್ನು ಕೂತುಕೊಳ್ಳಲು ಹೇಳುವುದಿಲ್ಲ.

ಅಧ್ಯಕ್ಷರು.—ತಮ್ಮ ವಿಷಯ ಕಾರ್ಯಕ್ರಮದ ಪಟ್ಟಿಯಲ್ಲಿ ಭಂದಾಗ ತಾವು ಮಾತನಾಡಬಹುದು.